

Paci u Ġid

No. 94: Marzu 2020

**“Ma nħallux jgħaddi dan
iż-żmien ta’ grazzja mingħajr
ma nfittxu l-frott tiegħu!”**

Papa Franġisku




IL-MESSAĠĠ TAL-MADRE PROVINĊJALI SR CLAUDIA ZAMMIT



Żmien ir-Randan ... żmien ta' grazzja


Bdejna ż-żmien tar-Randan - żmien qawwi fil-liturġija, żmien ta' grazzja mogħti lilna mill-Mulej biex ngħixu b'mod aktar konxju dak l-element fil-ħajja Nisranija li nsejħulu 'il-bidla tal-qalb.' Fil-fatt, ir-Randan, huwa sejha biex nifthu l-menti u l-qalb tagħna ħalli nisimghu lehen l-Mulej li jistedinna biex nerġghu lura lejha u nbiddlu ħajjitna. Dan iż-żmien ukoll jistedinna biex inkunu aktar sensibbli għat-tbatijiet ta' dawk li jinsabu madwarna. Għalhekk għandna nitheggu biex inwiegħu b'mod ġeneruż għas-sejha tal-Mulej u nipprofittaw minn dan il-“jum tal-fidwa” (ara 2Kor. 6, 2) sabiex ngħixu l-konverżjoni tagħna lejha Alla u ta' mħabbalejn ħutna. F'dan iż-żmien, parti mill-proponiment tagħna jrid ikun li ntejbu l-ħajja tagħna tat-talb, sabiex skont iċ-ċirkustanzi ta' ħajjitna, inżidu l-ħin fit-talb. Huwa b'dan il-mod li aħna naslu biex inkunu ċerti li nisimghu lil Alla jkellimna. B'dan il-mod Alla jurina x'għandna ntejbu jew inbiddlu minn ħajjitna li jista' jkun qed ifixkel ir-relazzjoni tagħna Miegħu. Għalhekk waqt li nifthu l-bieb ta' qalbna għal konverżjoni vera, naraw ftit kemm f'ħajjitna għandna tassew wisgħa għal Alla.

Irridu nħossu l-ħtieġa wkoll tas-smiġħ tal-Kelma t'Alla. Din hija arma qawwija li tgħinna niġġieldu t-taqbida spiritwali kontra Satana. Jeħtieġ li nkunu midħla mal-Bibbja billi naqrawha spiss u nimmeditawha għax il-Kelma t'Alla hi dejjem ħajja u tgħodd għall-jiem kollha ta' ħajjitna. Għalhekk għandna nħossu l-bżonn li l-Bibbja ngorruha dejjem magħna, nifthuha aktar minn darba matul il-ġurnata



u naqraw il-messaġġi li Alla jkun irid jgħidilna f'dak il-mument. Dan iwassal għall-konverżjoni vera tal-qalb. Fil-fatt kieku jkollna l-Kelma t'Alla dejjem f'qalbna, ebda tentazzjoni ma tkun tista' tbeġhedna minn Alla u ebda ostaklu ma jkun jista' jtellifna t-triq tas-sewwa. Ta' kuljum inkunu nistgħu nagħrfu negħlbu l-ħażen li hemm ġo fina u barra minna.

Bħala nsara, matul dawn l-erbgħin jum tar-Randan, aħna msejħin biex fuq il-passi ta' Ġesù nsaħħu l-ispirtu tagħna bis-sawm. Is-sawm hu okkażjoni għalina biex nistgħu nikbru fl-għixien vera tal-ħajja nisranija. Sawm mhux daqstant mill-ikel u



x-xorb, daqskemm mill-kliem fieragħ u li jwegġa', mill-egoizmu, mill-ħin meqjus quddiem l-internet, mill-ipokresija, minn dak kollu li huwa żejjed: hekk nistgħu tassew inkunu fqar fl-ispirtu: “Jaqaw mhux dan is-sawm li jiena rrid, jigiġifieri, li tħoll il-ħażen, u tqacċat ix-xkiel tal-madmad, u tibgħat ħielsa l-maħqurin, u tkisser kull madmad?” (Iżaija 58, 6). Għalhekk, b'dawn l-isfidi quddiemna, nilqgħu b'impenn l-istedina għall-konverżjoni fil-ħajja tagħna nisiranija. Dan iwassalna biex iċ-ċelebrazzjoni tal-Għid ta' Kristu Rxoxxt tkun ukoll ċelebrazzjoni tal-għid tagħna. Nawguraw lil xulxin Randan tassew qaddis li jgħinna niltaqgħu aktar ma' Alla, magħna nfusna kif aħna, u mal-proxxmu tagħna fil-ħtiġijiet kollha tiegħu.

Tagħkom fi Kristu,
Sr Claudia Zammit
Superjura Provinċjali

Ħmistax-il Sena ġewwa Londra
Sr Sylvia Borg

Iż-żmien jgħaddi u ma jistenna lil ħadd u anke lili hekk għamilli. Qatt ma kont nobsor li jgħaddu ħmistax-il sena u nkun għadni Londra. Fill-fatt din kellha tkun esperjenza ta' tliet snin, iżda s'issa l-Mulej hawn iridni.

Jien bdejt din l-esperjenza Frangiskana fis-7 ta' Ottubru 1984 meta ħallejt kollox u flimkien mal-familja qbadt il-vapur għal Għawdex u wegibt għas-sejħa li l-Mulej għoġbu jagħmilli. Wara tliet snin fiż-żmien tan-Novizzjat ġewwa l-Casa Madre fir-Rabat Għawdex, fejn kelli esperjenza li ngħix ma' żgħażaġh bħali Maltin, Għawdxin u barranin, li wiegħbu għas-sejħa, jien għamilt l-ewwel Professjoni u ntbgħatt





Malta sabiex inkompli l-istudji tiegħi u nkompli nipprepara ruħi għal din il-ħajja mal-Mulej. Matul dawn il-ħames snin ta' studju, mhux biss akkademiku imma wisq aktar Kongregazzjonali, wasal iż-żmien li nħalli l-bejta tal-formazzjoni u nintbagħat f'komunità kbira, b'ħafna sorijiet anzjani u morda, li mingħandhom nista' ngħid li komplejt insaħħaħ il-vokazzjoni tiegħi. Matul dawk

is-sbatax-il sena li jiena domt f'din il-komunità ta' Betania jien tgħallimt ħafna. Matul dawn is-snin għaddejt l-aħħar tmien snin ngħallem fl-iskola tagħna ta' St Francis l-Imsida. Għalija kienet esperjenza tal-ġenn fejn permezz tat-tfal il-Mulej ried ifakkarni u jdewwaqni f'tit minn dik is-semplicità tagħhom. Kienet esperjenza sabiħa u ma ninsiha qatt.

Ħmistax-il sena ilu, bl-ubiddjenza tas-superjuri tiegħi ġejt mibgħuta hawn ġewwa Londra, fil-komunità li tilqa' lill-Maltese ħutna li jiġu hawn għal kura medika. Hija esperjenza unika għax l-ewwel u qabel kollox biex tagħmel din l-esperjenza trid tiġi f'din il-komunità u għaliex f'dawn il-morda tara l-ħin kollu l-wiċċ ta' Kristu batut. Barra li kelli x-xogħol tal-uffiċċju, kelli wkoll ix-xorti li nwassal lill-pazjenti fl-isptarijiet fejn kien ikollhom il-kura u kien f'dak il-waqt fejn huma kienu jifthu u jserrħu qalbhom. F'dawn il-mument i nammetti li ħafna drabi ma kontx inkun naf x'ser naqbad ngħidilhom u nista' ngħid li jien tgħallimt ħafna mingħandhom. Tgħallimt naċċetta dak li l-Mulej jibgħatli u nipprova li naċċettah bil-ferħ. Kelli ħafna esperjenzi sbieħ ta' pazjenti li, wara trattamenti u kura, jieħdu riżultat pożittiv ħafna. Bħallhom aħna nistennew bil-herqa u nifirħu ħafna meta dawn jirnexxu. Esperjenza ta' pazjenti li jkunu qegħdin għandna jistennew għal



trapjant tal-fwied u tgħidx kemm nifirħu magħhom meta dawn iċemplulhom u jgħidulhom li sabu fwied għalihom.

L-esperjenza tal-Milied u l-Għid ġewwa d-dar tagħna flimkien ma' dawn il-pazjenti hija sabiħa ħafna, fejn wara l-quddies ta' filgħaxija ningabru flimkien u

naqsmu l-ferħ ta' dawn il-festi. Kelli wkoll esperjenzi inqas sbieħ, bħal ta' mara ta' erbat itfal żgħar, wara ġlieda kontinwa mal-kanċer tispicċa titlef ħajjitha; jew dik ta' tifla unika ta' seba' snin, imrobbija fil-ġhożża, il-ġmiel tagħha, wara snin ta' kura intensiva tmut fi ħdan ommha u li fil-fatt kelli x-xorti li nkun hemm ftit qabel ma mietet. Lili u lil sħabi tal-komunità, il-Mulej offrielna din l-esperjenza unika.



Esperjenza fejn inti tara u tħoss lil Kristu jgħix miegħek f'dawn ħutna. Insiru familja waħda fejn naqsmu l-ferħ u t-tbatija. Għalihom aħna nsiru t-tieni familja tagħhom u d-dar tagħna ssir it-tieni dar tagħhom.

Lil dawk kollha li l-Mulej qiegħed isejjaħ u qegħdin iħossu s-sejħa biex jimxu warajh ngħidilhom li huwa vera li inti ser tħalli ħafna u ħafna warajk, iżda l-Mulej jagħtik aktar milli qalbek tixtieq. Nassigurakom minn dan, għax jien hekk ġrali. Madre Margerita wkoll tgħidilna biex lil Ġesu: *"ma tgħidlu qatt biżżejjed, imma kun ġeneruża."* Anke l-Mulej jgħidilna li aktar ma nagħtu, aktar nirċievu. Mela ejjew inkunu ġenerużi miegħu u ma' ħutna li fihom għandna naraw lilU.

Flomna bi presepju f'raħal Malti!

Skola St Francis L-Imsida

Li kellkom taslu wasla sal-iskola St Francis L-Imsida fi żmien il-Milied, kontu tistħajlu li qed taraw xehda naħal jaħdem bieżel u kważi bla waqfien fuq proġett originali għall-aħħar. L-istudenti tal-Flames sena, flimkien mal-ġhalliema tagħhom Ms Jacobeth u Ms Nastasia, ħadmu fuq presepju f'raħal Malti. Kienu determinati li jiddiskutu, jippjanaw u jmiddu jdejhom flimkien u li kemm jista' jkun jużaw materjal riċiklat. Isimġhu x'qalu l-istudenti dwar din l-esperjenza:





- Kulhadd ha ħsieb igib xi haġa li soltu nirriċiklaw.
- L-għalliema qassmuna fi gruppi. Kull grupp għamel dar tipikament Maltija bil-gallerija.
- Ħsiebna li nagħmlu knisja b'qanpiena u bi xbieha tal-Madonna, każin, skola, furnar u tal-pastizzi.
- Ksejna l-kaxxi taċ-ċereali bil-karti kannella u waħħalnihom flimkien bil-kolla bajda.
- Pingejna l-bibien u stampi ta' xi nies.
- Żidna ftit ferġat niexfa tal-Bouganvilla u tiżjin ieħor biex id-djar hađu d-dehra li xtaqna.



- L-aktar li sibna diffiċli kien il-bejt. Irnexxielna nagħmluh bil-kartun tal-ħalib u ċ-ċereali.
- It-triq hađu ħsieb jagħmluha l-għalliema tagħna.
- Xi wħud minna ġabu l-karozzi tal-logħob u qegħednihom fuqha.
- Grupp ta' tfal għamel il-grotta kbira u vera sabiħa waqt li oħrajn ħasbu għall-pasturi.
- L-aktar haġa li hađna gost nagħmlu kienet il-grotta f'nofs ir-raħal.
- Il-grotta kienet l-aktar haġa importanti fil-presepju li hloqna.
- Domna ħafna biex lestejna l-presepju imma kuntenti li ġie kif xtaqna.
- Armajna l-presepju fl-intrata u taħt it-taraġ b'tali mod li seta' jidher u jintgħoġob minn kulhadd.
- Nafu li dan il-proġett irnexxa għax hađna ħafna gost nagħmluh u tajna pjaċir lil kull min rah.

Grazzi kbira lill-għalliema u lill-ġenituri tagħna li tawna s-sapport tagħhom biex il-ħolma tagħna saret realtà li tgawdiet minn ħafna.

Tiftixa N.12: Sib il-kliem mitluf.

BJUT	MERĦLA	BRAMEL
MIRKEB	STATWA	BRAZZULETTI
NASBA	TANBUR	ĈARRUTA
PALAZZ	TERAFIM	KANAL
PUNTAL	TINDA	KUBRIT
QASAB	XAQQUFA	LASTA
RAMPI		

T	B	T	K	H	E	P	L	J	H	H	A	U
E	B	R	A	Z	Z	U	L	E	T	T	I	K
R	J	H	N	F	B	N	S	N	I	R	T	E
A	U	O	A	W	B	T	A	N	B	U	R	D
F	T	GH	L	W	A	A	M	M	J	H	GH	P
I	Ĉ	S	V	T	A	L	IE	X	G	R	T	A
M	Z	IE	W	N	V	B	R	A	M	P	I	L
Ž	X	A	L	H	R	E	M	Q	I	T	N	A
V	W	L	A	S	T	A	L	Q	R	T	D	Z
L	E	M	A	R	B	M	K	U	K	A	A	Z
F	Ž	Q	A	S	A	B	K	F	E	S	R	R
F	H	Ĉ	A	R	R	U	T	A	B	Q	X	J
T	G	N	E	W	Q	J	K	U	B	R	I	T

Isem : _____

Skola: _____

Kunjom: _____

Klassi: _____

Taf tgħidli min?

#9

1. Dan xejjen l-attakk tal-ġgant. (1 Mak. 4, 30)

2. Jidhlu fl-inxif tal-widien u jinqerdu. (Ġob 6, 18)

3. Kliemu, kliem safi. (S. 12, 7)

4. Indiehes mas-sultan biex sar il-qassis il-kbir.
(2 Mak. 4, 26)

5. F'qalbu jgħid li m'hemmx Alla. (S. 14, 1)

6. Dan infexx jibki. (Neħ. 8, 9)

7. Issugrat ħajjitha għall-poplu tagħha.
(Est. 4, 16)

8. Lil min sab Tobija kif ħareġ barra? (Tob. 5,4)

9. Fittxu li tgħixu bejnietkom... (Mk. 9, 50)

10. Jordna lill-ispirti u huma... (Lq. 4, 36)

Isem	
Kunjom	
Skola	
Klassi	

Prosit lil kull min ħa sehem

fil-kompetizzjoni Paċi u Ġid No.93 ta'
Ottubru 2019 u r-rebbieħa huma: Noella
Gafà (Yr 2, St Francis B'Kara) u Daniel
Mifsud (Yr 4, St Francis Cospicua).

Kompetizzjoni 'Paċi u Ġid'
4, St Anne's Convent,
Franciscan Sisters Street
San Gwann, SGN 2341

Ir-rebbieħ/a tal-kompetizzjoni qed j/
tingħata ktieb. Ir-rebbieħ/a jittella' bix-
xorti mit-twegibiet tajba li jaslu mhux
aktar tard mit-30 t'April 2020. Ibagħtu
t-twegibiet tagħkom f'dan l-indirizz:

jew

ħallu t-twegibiet tagħkom fl-iskejjel
tas-St. Francis (Msida, Bormla, B'Kara jew
ir-Rabat Għawdex).

**“SABAR U KURAĠĠ,
U FUQ KOLLOX UMILTÀ,
GHAX MIN JIĊĊEKKEN
JITGHOLLA U
MIN JITGHOLLA
JIĊĊEKKEN.”**

**VENERABBLI QADDEJJA T'ALLA
MADRE MARGERITA**



**SORIJET FRANĠISKANI
TAL-QALB TA' ĠESÙ
PROVINĊJA TA' MALTA**